



இன்றைய செய்தி நாளை வரலாறு

முரசொலி

நிறுவனர் : கலைஞர் மு. கருணாநிதி

திங்கள்கிழமை 01-04-2024



வரி பயங்கரவாதம்

பா.ஜ.க. தலைமையும், பிரதமர் நரேந்திர மோடியும் நிலைகுலைந்து போயிருக்கிறார்கள் என்பதற்கு உதாரணம், தவறுக்கு மேல் தவறு செய்து கொண்டு இருக்கிறார்கள். வருமான வரி கணக்கில் முரண்பாடு இருப்பதா கச் சொல்லி காங்கிரசு கட்சிக்கு 1.823 கோடி ரூபாயை அபராதம் விதித் துள்ளார்கள். இந்தியக் கம்யூனிஸ்ட் கட்சிக்கு அபராதம் விதித்துள்ளார்கள். நாடாளுமன்றத் தேர்தலில் இவர்கள் நம்மதியாக பங்கெடுக்கக் கூடாது என்பதுதான் இதன் நோக்கம். வேறு எதுவுமில்லை!

ஜ.நா.சபையே இதனைக் கண்டித்து விட்டது. “ஒரு நாட்டில் மக்களின் அரசியல் மற்றும் சிவில் உரிமைகள் பாதுகாக்கப்பட வேண்டும். இந்தியாவில் அனைவரின் உரிமைகளும் பாதுகாக்கப்படும் என்று எதிர்பார்க்கிறோம். இந்தியாவில் சுதந்திரமான மற்றும் நியாயமான முறையில் தேர்தல் நடைபெறுவதை உறுதி செய்ய வேண்டும்” என்று ஐக்கியநாடுகள் அவை சார்பிலான அறிக்கை, மோடிக்கு எதிரான கண்டன அறிக்கையாகவே வெளியாகி உள்ளது. காங்கிரஸ் கட்சியின் வங்கிக் கணக்கை முடக்கியதையும், அபராதம் விதித்ததையும், டெல்லி முதலமைச்சர் அரவிந்த் கெஜ்ரிவாலை கைது செய்ததையும் சுட்டிக் காட்டி ஜ.நா. இந்த அறிக்கையை வெளியிட்டுள்ளது.

உலகநாடுகளால் பாராட்டப்படும் பிரதமர் என்று மோடியைச் சொல்லிக் கொள்கிறார்களே, அவர் ஜ.நா.அறிக்கைக்கு பதில் சொல்ல வேண்டாமா? உலக நாடுகள் மத்தியில் இந்தியாவின் மானம் காற்றில் பறக்கிறதே? இதற்கு யார் காரணம்? மோடிதானே!

காங்கிரஸ் கட்சி 2018-19 ஆம் நிதியாண்டுக்கான வருமான வரிக் கணக்கை 44 நாட்கள் தாமதமாகத் தாக்கல் செய்து விட்டதாம். அதனால் அந்தக் கட்சியின் 4 வங்கிக் கணக்குகளை முடக்கி இருக்கிறார்கள். அதற்கு 210 கோடி ரூபாய் அபராதம் விதித்துள்ளார்கள்.

2017 - 18

2018 - 19

2019 - 20

2020 - 21 - ஆகிய நான்கு நிதியாண்டுகளுக்கான வருமான வரிக் கணக்கிலும் முரண்பாடுகளாம். இதை வைத்து 1.823 கோடி ரூபாயை அபராதமாகச் செலுத்த வேண்டும் என்கிறார்கள். இதில் 1.076 கோடியே 35 லட்சம் ரூபாய் அபராதம். மீதி உள்ள தொகை அதற்கான வட்டித் தொகையும், இவை ஏற்கனவே நீதிமன்றத்தில் தாக்கல் செய்துள்ள வழக்குகள் ஆகும். டெல்லி உயர்நீதிமன்றத் தீர்ப்பை எதிர்த்து தடை வாங்க காங்கிரஸ் கட்சிக்கு உரிமை இருக்கிறது. அதற்கான நேரத்தை காங்கிரஸ் கட்சி பயன்படுத்திக் கொள்ள அனுமதிக்காமல் அபராதம் போட்டுள்ளது பச்சை அரசியல் பழிவாங்குதல் அல்லவா? தேர்தலில் காங்கிரஸ் கட்சியை பங்கெடுக்க விடாமல் தடுக்கும் க்யூச்சி இது.

காங்கிரஸ் கட்சியை அரசியல் ரீதியாக மக்கள் மன்றத்தில் எதிர்கொள்ள துறியும் இல்லாமல், இப்படி கொல்லைப்பறும் வழியாக காங்கிரஸ் கட்சியை பலவீனப்படுத்தப் பார்க்கிறது பா.ஜ.க. ‘வரி பயங்கரவாதம்’ என்று குற்றம் சாட்டி இருக்கிறார் ராகுல் காந்தி.

தேர்தல் பத்திர ஊழல் வழக்கில் சிக்கியது முதல் விழிப்பிதூங்கிக் கிடக்கிறது பா.ஜ.க. ரூ.8 ஆயிரம் கோடி பணத்தை தேர்தல் பத்திரங்களின் மூலமாக சுருட்டி இருக்கிறார்கள்.

“தேர்தல் பத்திரங்கள் வழியாக நன்கொடை வழங்கியதன் மூலம் 38 கார்ப்பரேட் நிறுவனங்கள், 179 முக்கியமான ஒப்பந்தங்கள் மற்றும் திட்டங்களை மத்திய மற்றும் பா.ஜ.க. ஆளும் மாநில அரசுகளிடம் இருந்து பெற்றுள்ளது. இந்த நிறுவனங்கள் பா.ஜ.க.வுக்கு தேர்தல் பத்திரங்கள் மூலமாக ரூ.2,004 கோடி நன்கொடை வழங்கியதன் மூலமாக மொத்தம் ரூ.3.8 லட்சம் கோடி மதிப்புள்ள திட்டங்கள் மற்றும் ஒப்பந்தங்களைப் பெற்றுள்ளன.41 கார்ப்பரேட் நிறுவனங்கள் மொத்தமாக 56 முறை, அமலாக்கத் துறை, சிபிஐ, வருமான வரித்துறை சோதனைகளுக்கு ஆளாகியுள்ளன. இந்நிறுவனங்கள் பா.ஜ.க.வுக்கு ரூ.2,592 கோடி கொடுத்துள்ளன. இதில் ரூ.1,853 கோடி விசாரணை அமைப்புகளின் சோதனைக்குப் பின்னர் கொடுக்கப்பட்டுள்ளது” என்று ஜெப்ராம் ரமேஷ் குற்றம்சாட்டி இருக்கிறார். இவை எல்லாம் வெளியில் பரவி வருகிறது. பா.ஜ.க.வின் ஊழல் முகம் அம்பலம் ஆகி வருகிறது. அதில் இருந்து திசை திருப்பவும் இதுபோன்ற நடவடிக்கையைச் செய்கிறார்கள்.

“மதுபான குறைகேடு புகாரில் கைது செய்யப்பட்ட அரவிந்தோ ஃபார்மா இயக்குனரிடம் பா.ஜ.க. ரூ.55 கோடி தேர்தல் நன்கொடை பத்திரத்தை பெற்றுள்ளது. ரூ.55 கோடிக்கு பா.ஜ.க.வுக்கு தேர்தல் பத்திரம் வழங்கிய பின்னர் அரவிந்தோ ஃபார்மா இயக்குனர் ஜாமீனில் விடுவிடுக்கப் படவுருக்கிறார். மதுபான வுக்கு குற்றவாளியிடம் இருந்து ரூ.55 கோடி நன்கொடை பெற்றது குறித்து பிரதமர் மோடியும், பா.ஜ.க. தலைவர் நடபாவும் விளக்கம் அளிக்க வேண்டும். இது குறித்து அமலாக்கத்துறையும் விளக்கம் அளிக்க வேண்டும்” - என்று ஆம் ஆத்மி கட்சி கோரிக்கை வைத்துள்ளது. பா.ஜ.க.வின் யோக்கியதை இதுதான்.

டெல்லி முதலமைச்சர் அரவிந்த் கெஜ்ரிவால் கைது செய்யப்பட்டுள்ள மதுபான கொள்கை வழக்கில் மிக முக்கியக் குற்றவாளி ஒருவரின் பெயர் ரகாவா மாகுண்டா. இவர் அப்ரவராக மாறிவிட்டார். இவரது தந்தை ஸ்ரீநிவாசலு, தெலுங்கு தேசம் கட்சி வேட்பாளராக ஆந்திராவில் போட்டி யிடுகிறார். அவரை ஆதரிக்கிறது பா.ஜ.க. கட்சி. இவர்களது யோக்கியதை இதுதான்.

ஏர் இந்தியா - இந்தியன் ஏர்லைன்ஸ் இணைப்பு வழக்கில் குற்றம் சாட்டப்பட்டு அமலாக்கத்துறை விசாரணையில் இருப்பவர் பிரபுல் படேல். இவர் இப்போது பா.ஜ.க. கூட்டணியில் இருக்கிறார். இந்த வழக்கை முடித்துக் கொள்கிறோம் என்று டில்லி ரோ அவென்யூ நீதிமன்றத்தில் சி.பி.ஐ. மனு போட்டுள்ளது. அவ்வளவு தான் பா.ஜ.க. வாஷிங் மிஷினில் பிரபுல் படேல் வெளுக்கப்பட்டு விட்டார். வெளியே வந்துவிடுவார். இவர்களது யோக்கியதை இதுதான்.

இதையெல்லாம் மறைக்கவே காங்கிரஸ் கட்சியின் வங்கிக் கணக்குகள் முடக்கப்படுகிறது. முடக்குவோர், விரைவில் முடக்கப்படுவார்கள்.



ஒன்றிய பா.ஜ.க. அரசுக்குக் கண்டனம்: ‘இந்தியா’ கூட்டணிக் கட்சிகள் சார்பில்

டெல்லி முதல்வர் கெஜ்ரிவால் கைதைக் கண்டித்து மாபெரும் பேரணி - பொதுக்கூட்டம்!

திருமதி சோனியா காந்தி - கட்சித் தலைவர்கள் பங்கேற்றனர்!

புதுடெல்லி, ஏப். 1— டெல்லி மதுபான கொள்கை வழக்கில் முதல்வர் கெஜ்ரிவால் கடந்த மார்ச் 21ம் தேதி அமலாக்கத்துறையால் கைது செய்யப்பட்டார். தற்போது அமலாக்கத்துறையின் காவலில் அவர் இருந்து வருகிறார்.

அவரது கைதை கண்டித்து ஆம்ஆத்மி கட்சியினர் தொடர் போராட்டங்களில் ஈடுபட்டு வருகின்றனர்.

இந்நிலையில் ஜார்க்கண்ட் முன்னாள் முதல்வர் ஹேமந்த் சோரன், டெல்லி முதல்வர் கெஜ்ரிவால் ஆகியோர் கைது செய்யப்பட்டதை கண்டித்து இந்தியா கூட்டணி சார்பில் ‘ஜனநாயகத்தைக் காப்போம்!’ என்ற முழக்கத்துடன் டெல்லியில் பேரணி மற்றும் பொதுக் கூட்டம் நடைபெற்றது.

இக்கூட்டத்தில் திருமதி சோனியா காந்தி, காங்கிரஸ் தலைவர்கள் மல்லிகார்ஜுன

கார்கே, ராகுல் காந்தி, தேசிய வாத காங்கிரஸ் தலைவர் சரத் பவார், திரு.க. சார்பில் திருச்சி என்.சிவா எம்.பி., சிவசேனா தலைவர் உத்தவ் தாக்கரே, சமாஜ்வாடி தலைவர் அகிலேஷ்யாதவ், பீகார் முன்னாள் துணை முதல்வர் தேஜஸ்வி யாதவ், திரினாமுல் காங்கிரஸ் மூத்த தலைவர் டெரிக் ஓபிரையன், காஷ்மீர் முன்னாள் முதல்வர் பரூக் அப்துல்லா, ஜார்க்கண்ட் முதல்வர் சம்பாய்

சோரன், விடுதலைச் சிறுத்தைகள் கட்சித் தலைவர் திருமாவள வன் உள்ளிட்ட 28 கட்சிகளின் தலைவர்கள் பங்கேற்றனர். இக்கூட்டத்தில் முதலமைச்சர் மு.க.ஸ்டாலினின் உரையை படித்து திருச்சி சிவா உரையாற்றினார். கெஜ்ரிவாலின் மனைவி சுனிதா கெஜ்ரிவால், ஹேமந்த் சோரனின் மனைவி கல்பனா சோரன் ஆகியோரும் இக்கூட்டத்தில் கலந்து கொண்டனர்.

தமிழ்ச்சி தங்கபாண்டியன் குறித்து ராகுல் காந்தி பெருமிதம்!

சைதாப்பேட்டை பிரச்சாரத்தில் செல்வப்பெருந்தகை பேச்சு!

சென்னை, ஏப்.1- சைதாப்பேட்டை, கோட்டுர் பகுதியில் நேற்று (31.03.2024), தென் சென்னை தி.மு.க. வேட்பாளர் முனைவர் த. சுமதி (எ) தமிழ்ச்சி தங்கபாண்டியனை தமிழ்நாடு காங்கிரஸ் கட்சித் தலைவர் செல்வப் பெருந்தகை தேர்தல் பரப்புரை செய்தார்.

இதில் அவர் பேசியதாவது:-

“தென்சென்னை வெற்றி வேட்பாளர் ஒரு அபூர்வ வேட்பாளர், இன்று காலை காங்கிரஸ் தலைவர் ராகுல் காந்தி அவர்களை தொலை பேசியில் தொடர்பு கொண்டு இன்று தென் சென்னை வேட்பாளரை ஆதரித்து பிரச்சாரம் செய்ய கோகிறேன் என தெரிவித்த உடனே ‘யார்?’ என்று கேட்டார்.

நம்முடைய வேட்பாளர் பெயரைச் சொன்னதும் அவரது நாடாளுமன்ற உரையை பற்றி பேசி பெருமிதம் கொண்டார். அந்த அளவுக்கு தமிழ்நாட்டின் பண்பாட்டை, கலாசாரத்தை, சமூக பிரச்சனைகளை மேலும் இந்தியாவின் அனைத்து பிரச்சனைகளையும் உலக நாடுகளின் வரலாற்றோடு ஒப்பிட்டு ஆக்கப்பூர்வமான உரையாற்றக்கூடியவர்.

எதைச் சொல்லி வாக்கு கேட்பார்கள் பாஜகவும், அதிமுகவும், துரோகிகளும் விரோதிகளும் தனித்தனியே நிற்கிறார்கள். தமிழ்நாட்டின் உரிமையை பறித்தவர் மோடி; உரிமையை விட்டுக்குத்தவர் எடப்பாடி. மின்சார கட்டண உயர்வுக்கு யார் காரணம்? ஜெயலலிதா முதலமைச்சராக இருக்கும் போது உதய் திட்டத்தில் கையெழுத்திட்டாட்டேன்; அப்படி செய்தால் மின்வாரியம் ஒன்றிய அரசின் கட்டுப்பாட்டில் போய்விடும் என மறுத்தார். ஆனால், எடப்பாடி பழனிச்சாமி ஆட்சியில் அதை விட்டுக் கொடுத்து ஒன்றிய அரசு காட்டிய இடத்தில் எல்லாம் கையெழுத்திட்டார். பல மாணவ மாணவியர்கள் இறப்புக்கு காரணமான நீட் தேர்வையும் அனுமதித்து மோடிக்கு அடிமை; சாசனம் எழுதிக்கொடுத்தவர் எடப்பாடி பழனிச்சாமி.

2 கோடி பேருக்கு வேலை வாய்ப்பு, பெட்ரோல் டீசல் விலை பாதி யாக குறைக்கப்படும், உலக பொருளாதாரத்தில் இந்தியா முன்னேறும், கேஸ் சிலிண்டர் விலை பாதியாக குறைக்கப்படும், பெண்களுக்கு பாதுகாப்பு அளிக்கப்படும், சிறு, குறு நிறுவனங்கள் தொழில் மேலோங்கி நிற்கும் என்றார் மோடி. ஆனால் இது எதுவுமே நடக்கவில்லை. மாறாக விலைவாசி உயர்வு, வேலையில்லா திண்டாட்டம் என தொடர்ந்து மக்களை வஞ்சித்து வருகிறார்கள்.

அது மட்டுமல்லாமல் ராமேஸ்வரம் கோவிலை உலக நாடுகளுக்கு இணையாக மாற்றுவேன் எனக் கூறினார் அதையும் செய்ய வில்லை. இந்துக்களையும் தொடர்ந்து ஏமாற்றி வருகிறார். இந்துக்களுக்கு பாதுகாப்பாக இருப்பது நம் தமிழக முதல்வர் ஸ்டாலின் அவர்கள்தான்.

அயோத்தி கோவிலை அவசர அவசரமாகக் கட்டினார் இந்துக்களை ஏமாற்றி வெற்றி பெறலாம் என்று... ஆனால் இது இந்துக்களுக்கு எதிரானது நாட்டிற்கு ஆபத்

தானது என சங்கராச்சாரியார் உள்ளிட்டோர்கள் எதிர்த்தனர். எதையும் பொருட்படுத்தாமல் வடமாநில மக்களின் வாக்குகளை மட்டுமே குறிவைத்து அவசரமாக கட்டி முடித்தனர். ஆனால் தெய்வம் எங்கள் பக்கம் இருக்கிறது, மக்களை சார்ந்து மக்களுக்காக தனது கண்டனத்தை தெரி

வித்திருக்கிறது. எப்படி? தேர்தலின்போது ஒரு மாநில முதல்வரைக் கைது செய்யலாமா? அமலாக்கத் துறை, வருமான வரித்தறை யினரை மாநில அரசுக்கு எதிராக பயன்படுத்தலாமா? என பல்வேறு விமர்சனங்களை தெரிவித்துள்ளது. ஆனால், நம்முடைய முதலமைச்சர்

எட்டாபின் இரண்டு வருடத்தில் 80% சொன்னதை செய்துள்ளார் சொல்லாததையும் செய்துள்ளார். ஆகவே மக்கள் சிந்தித்து பார்த்து நமது வெற்றி வேட்பாளர் முனைவர் தமிழ்ச்சி தங்கபாண்டியன் அவர்களை 7 லட்சம் வாக்குகள் தமிழகத்திலேயே அதிக வாக்குகள் வித்தியாசத்தில் வெற்றிபெறச் செய்ய வேண்டும். அதுமட்டுமல்லாமல் தமிழகத்தில் 40 தொகுதிகளும் இந்தியா கூட்டணி மாபெரும் வெற்றி பெறும்.

இவ்வாறு செல்வப் பெருந்தகை பேசினார்.



சைதை தொகுதி கோட்டுர் பகுதியில் தமிழ்நாடு காங்கிரஸ் கட்சித் தலைவர் செல்வப் பெருந்தகை கழக வேட்பாளர் தமிழ்ச்சி தங்கபாண்டியனை ஆதரித்து வாக்குச் சேகரித்தார். உடன் அமைச்சர் மா.சுப்பிரமணியன், துணை மேயர் மு.மகேஷ் குமார் ஆகியோர் உள்ளனர்.

**முரசொலி**

உங்கள் முரசொலி எங்கேயும், எப்போதும் உங்கள் கைகளில்...

**www.murasoli.in****முரசொலி செயலியை பதிவிறக்கம் செய்து படித்து மகிழுங்கள்**